
माणकुल्या भुरग्यांचे इश्ट 
' चिनू मिनू चानो ' हैं पुस्तक हांव वांचूंक लागलों . 
वाचतां वाचतां भुरग्यावरी आवाळ्यो धुंवाळ्यो ' 
करीत पुस्तकांतल्या विश्वांत रंगलों . पुस्तकांतली 
सादी सोपी भास म्हाका उलो घालपाक लागली . 
वेगवेगळ्या विशयांची वळख घडपाक लागली . 
भोवतणच्या प्राण्याकडे , मनशांकडे सोयरेपण 
जोडपाक लागलों . 


आर.एस. भास्कर कोंकणीतले एक विशेश कवी . 
ते म्हजे इश्ट . आमी कोचीनांत , गोंयांत भेटल्यात . 
तशेच म्हैसूरच्या भारतीय भाषा संस्थानांत बरेच 
दीस एकठांय रावल्यात . थंय माणकुल्या भुरग्यां 
खातीर बालकविताय बरयल्यात . विचार 
अभिव्यक्त करपी कविता भास्कर चड करून 
बरयता . पूण हांगां तांची बालकविता ल्हवपीक 
जाल्या . सादेसोपे भुरग्यांचे विशय . उलोंवंक लागलेलें 
भुरगें बडबडचे तशी तांची सहज रचना . तांच्या 
बालकवितांनी भुरग्यांचो सहभाग आसा देखून 
त्यो जिविताक स्पर्श करता . 


हे पुस्तक माणकुल्या भुरग्यांचे इश्ट . तीन ते चार 
आनी चार ते पांच वर्त्यांच्या पिरायेच्या 
भुरग्यांखातीर ह्या पुस्तकांतल्यो बालकविता 
बरयल्यात . कोची आनी हेर कोंकणी वाठारांतल्या 
शाळांतय ह्या पुस्तकाचो उपेग जावंचो . हातुंतल्या 
बालकवितांच्या सांगातान माणकुली भुरगीं 
गायतलीं , नाचतलीं आनी खोशी जातली . 


कोचीनच्या लोकगितांतली एक आल्लय गोंयच्या 
मामाक हुस्केता ... 

' कावळ्या तूं गोंयां गेल्लोल वे 
पुत्तोले मामाक दिकील वे 
यो म्हण्टाल वे 
येतोल म्हण्टाल वे 

कावळ्या तूं गोंयां गेल्लोल वे ' 
हे आल्लयेन आनी हेर बालगितांनी कोची आनी 
गोंयच्या मनशांमदी पूल बांदला . हो पूल 
भास्करांच्या बालकवितांच्या पुस्तकान व्हड केला . 
हे पुस्तक पुराय कोंकणी वाठारांतल्या माणकुल्या 
भुरग्यांच्या काळजांत सुवात जोडटलें . 

पों पों पों 
स्कूल बस रावता 


पों पों पों 
आया आमची हासता 
पों पों पों 
बसीर चडून बसता 


पों पों पों 
ड्रायवरमाम हासता 
पों पों पों 


स्कूल बस धांवता 


40 


वक्ल 


ind 


बाबान म्हजा घेतलें 


नवें नवें वक्ल 
नवें नवें वक्ल 


बाबा तोंडाक सोबता 


केन्ना केन्ना बाबा 


पुस्तक वाचता 
पुस्तक वाचतना 


तोंडार वक्ल दवरता 


824 


सुवर्णरेखा पब्लीकेशन 

कोची 


